

ጴሁዳ ኪኢቶ" ዓይያ ካሮ"

ሐይ ጴሁዳ ኪኢታ" ፃኣፒንቴህ! ዩሱሴ ጉሙርቂ ጎናሲ ዔኪባኣ ዓሲታፆ ዩሱሴ ጉሙርቂ ዔኬ ዓሶ ማላ፥ ለኡዙሞ ባኮ ኬኤዛ ዓሶይዳፓ ዩሱሴ ጉሙርቂ ጎናሲ ዔኬ ዓሳ ፔና ካፓንዳጉዲ ዔርዛኒኬ፤ ማሊፃ ላምዓሳ ጳጳርሴ ኪኢቶ" ማላ፥ ሃሮ" ዳኮ" ኪኢቶ" ማፃኣፖ ፃኣፔ ዓህ! ፔቴ"ና ጌኤዮንህሚሞ ጉሙርቂዎ ዛሎ" ዩሮ ኮሺ" ዔያታ ዓርቃንዳጉዲ ሐህ ሐሮ" ኪኢቶ" ናባባ ዓሳኣ ዔራንዳጉዲ ኬኤዛ።

ማፃኣፔላ ዲማ ዲማ ዓርቁ ባኮ

ዓይያ ካሮ" 1-2

ለኡዙሞና ዔርዛ ዓሶኮ ማሊያንታ ዔርዚያንታ ሃህ ዔያቶም

ጊኢጊንቴ ባኮ 3-16

ዩሱሴ ጉሙርቃ ዓሶም ዒንጊንቴ ዞር 17-23

ያኦሲ ጋላቲህ 24-25

1 ዩሱሴ ኪሪሰቶሴም ማዲያ ማዔ ያይቆኦ ጌርሲ ጴሁዳይዳፓ፡-
ያኦሲ ዔኤሌ" ዘንህሚሞ፤ ሃህ ያኦሲ ዓዳህ ናሽኬዘንህሚሞ፤ ሃህ
ዩሱሴ ኪሪሰቶሴና ካፒንቴ ዓኣዘንህሚሞ ቢያ፡-

2 ማኣሪህና ኮሹሞና ሃህ ናሹሞና ዒንህሚሞ ዲቦንጎ።

ለኡዙሞ ባኣዚ" ዔርዛ ዓሶ

3 ታ ዒጊሮንህሃዮቴ! ኦም ቢያህሚሞ ማዔ ዳቂንቶ ዛሎ" ታ
ዒንህሚሞ ፃኣፓኒ ጌዔ፤ ሃህ ላሚ ሺርቱሞ ጎይህና ጌኤዮ ዓሶም
ፔቴ"ና ዒንጊንቴ ጉሙርቂዎ ዛሎ" ዶዲ ዒንህህ ያልታንዳጉዲ ዞር
ታ ዒንህሚሞ ፃኣፓንዳያ ታና ኮይሴ። 4 ዔያቶይዳ ዎጊንታንዳያ
ማዓዶ ሚርጌ ዎዳኮ ቤርታ ፃኣፒንቴያ ማዔ ፔቴ" ፔቴ" ዓሳ ዒንህህኮ
ባኣኮ" ዳሚና ፑኒ ጌሌ፤ ዔያታ ኦ ያኣዛህኮ ኮሹሞ ዒንጊያ ፔ
ሱኡካ ዓይህ ጎይያ ላኣሚ ላኣሚ ሺራ ጎሜ ዓሲኬ፤ ዒዚ ኦኡኮ
ሌሊ ኦና ዎይህያና ኦ ጊዳ" ጎዳታያ ማዔ ዩሱሴ ኪሪሰቶሴያ ዔያታ
«ዔፎሞሴ» ጋዓ።

5 ዩያ ቢያ ዒንህህ ቤርታዲ ዔራያ ማዔቶዎ፥ ያኦሲ ፔ ዳሮ"
ጊብፃ ዓጮ"ይዳፓ ኬሲ" ዳቂሹህና ዒዛ ጉሙርቂባኣ ዓሶ ጊንፃፓ
ባይዜያ ማዔህ ታ ዒንህሚሞ ጳቂህኒ ኮዓ። 6 ዩያጉዲ ሃህ

1:1 ማቴ. 13:55፤ ማር. 6:3። 1:5 ኬሲ. ማፃ 12:51፤ ፓይ. ማፃ 14:29-30።

ፔኤኮ ቦንቾ ካፒ ዒዲ ፔ ቤዘዋ ሃሼ" ያኦሲ ኪሊታንቾ ማሉዋቴ፤ ያኦሲ ዔያቶ ዴኤፖ ዋጎ ከሎ" ሄላ"ንዳኣና ናንገና ቱኡሲዳ፤ ሃሃ ዴኤፒ ዲሚዳ ጌሢ ካፒ ዓኣኔ። 7 ዬኖ ጎይያ ሶድሚና ጋሞራና ሃሃ ኮይሎ"ይዳ ዓኣ ካታማኣ ማቾ ሃሃ ዓኒ ማዒባኣ ዓሲና ላሂ ጎሜ ማዴኔ፤ ቤርታ ማዢንታፓ ዓርቃዖ ዓኣ ዋጎ ላኣሚ ዲማ ጎይሢና ዔያታ ዋላ" ላሄኔ። ዬያሮ ዔያታ ናንገና ባይቁዋ ታሞይዳ ሚቹንታንዳ ዓሶም ኮኦኪንሢ ማዔኔ።

8 ዬያጉዲ ዬና ዓሳ ዓውቲ ጌዔ ገንሢ ዓኣዲ ዓኣዲ ፔ ዓሽኮ ዒኢሳ"ኔ፤ ያኦሲኮዋ ዓኣ ቢታንቶ ቦሃኔ፤ ሃሃ ጫሪንጮይዳ ቦንቻ ዓኣ ማዢንቶዋ ዔያታ ጫሽካኔ። 9 ያኦሲ ኪሊታንቾኮ ሱኡጋሢ ሚካዔኤሌ ጎዖሢታዖ ሙሴኮ ሌዘ ዛሎ" ፃላሄና ዋላ" ማርሜያና «ያኦሲ ኔና ጎሮ"ንጎ» ጌዔያፓዓቴም ጫሽኪ ዒዛይዳ ዋጋኒ ጫርቂባኣሴ። 10 ዬያታ ዓሳ ጋዓንቴ ፔ ቶኦኪና ዔራኒ ዳንዳዒባኣ ጫሽ ጫሽካኔ፤ ማላሢባኣ ቦዖጉዲ ፔኤኮ ማዢንታፓ ዔያታ ዔራ ባኣዚ" ዓኣያ ማዔቶዋ ዬያና ዋላ" ባይቃንዳኔ። 11 ቃኣዔኤሌ ዓኣዴ ጎይያ ዔያታ ዓኣዴሢሮ፣ ሚኢሾሮ ጌዒ ባኣላኣሜ ዳቢንቴ ጎይያ ዔያታኣ ዳቢንቴሢሮ ሃሃ ቆራሄ ጎዖሢ ዒዲ ማኪሢጉዲ ዔያታኣ ዒዲ ማኪ ባይቁሢሮ ዔያቶ ባይዔ። 12 ዬያታ ዓሳ ቦርሲንቴ ባኣያና ዋሊና ዓማሊ" ዒንሢናሹሞና ቡኪንቴ ሙዓ ሙዖ ባኣኮ"ይዳ ጴዲ ዒንሢኮ ዲቆ ማዓኔ፤ ዔያታ ማላሢ ፔ ቶኦኮ"ሮ ሌሊኬ፤ ሃሃ ዔያታ ዢባሬና ሂዒንታያ ዒርዚባኣ ሻኣሬጉይያኬ። ሚፃ ዓኣፓ ዋዶ"ናታዖ ዓኣፒ ጴዲዋያ፣ ፃጳፓ ቱገንቴ ሜሊ ሃይቁ ሚሢጉይያኬ። 13 ዔያቶኮ ቦርሲሳ ማዶ" ዓዳ" ዲባጉዲ ዔያታ ዲባሳያ ዴኤፖ ዢባሮና ሂዒንቴ ዓገፃ ባዞ" ዋኣዖጉይያኬ፤ ሃሃ ዔያቶ ሻኔ ዲሚ ናንገና ካፓያ፣ ሴካ ሃንጋ ጌዒ ላቢ"ንቴ ሃንታ ዡኦጋሢጉይያኬ።

14 ዓዳኣሚይዳፓ ዓርቃዖ ላንካሳ ሾይንቴ ማዔ ሄኖኬ ዬያቶ ዓሶ ዛሎ"፦ «ሃይሾ ጎዳሢ ሚርጌ ሺያና ፓይዲንታ ጌኤሽ ዓሲና ዋላ" ሙካንዳኔ። 15 ዒዚ ሙካንዳሢያ ዓሲ ቢያይዳ ዋጋኒ፣ ዓይሢንቶ ዒዳ ዓሶና ጎሞ ዓሶና ቢያ ዔያታ ዳቢንቴ ማዳ ማዶ" ቢያሢና ሃሃ ያኦሲ ጫሽኬ ጫዢና ቢያ ፔጋሳኒኬ» ጌዒ ያኦሲ ማላሢ ኬኤዜኔ።

16 ዬያታ ዓሳ ቢያ ዋዶ ጉንዲማያ፤ ሃሃ ፔቴ" ባኣዚ"ናታዖ ዋዛዲዋያኬ፤ ዔያቶኮ ፑርቱሞ ሱኡኮ ሌሊ ኩንሣያ ዳንጋኣ ዔያቶኮ

1:7 ማዢ. ማፃ 19፣1-24። 1:9 ዳኣኔ. 10፣13፤ 12፣1፤ የሐ. ያፑዳ 12፣7፤ ላሚ. ዋማ 34፣6፤ ዛካ. 3፣2። 1:11 ማዢ. ማፃ 4፣3-8፤ ፓይ. ማፃ 22፣1-35፤ 16፣1-35። 1:14 ማዢ. ማፃ 5፣18፤ 5፣21-24።

ጾቶርሞ ዑኡሲና ኩሜያኮ፤ ዩያጉዲ ዔያታ ፔና ማኣዳ"ንዳ ባኣዚ" ሌሊ ኮዒ ኮዒ ዓሲ ጌሻኔ።

ላቲሂና ዘርና

17 ዒንሂ ጋዓንቴ ዒጊኖንሂዮቴ! ኑ ጎዳሂ ዩሱስ ኪሪሰቶሴኮ ዳኪንቴዘንሂሂ ሃያኮ ቤርታ ኬኤዜ ቃኣሎ" ጸቂሁዋቴ። 18 ዔያታ ኬኤዘያ፡- «ዎዶ"ኮ ጋፒንጾይዳ ፔ ሸና" ዓይህ ሱኡኮ ኩንሃ፣ ጌሻ ዓሲ ሙካንዳኔ» ዒንሂሞ ጌዔኔ። 19 ዔያታ ዓሲ ዋሊፓ ፓቃያ፣ ዓሲ ማሊሂ ሱኡኬ ኩንሃያ፤ ሃሃ ዓያና ጌኤሺያ ዔያቶይዳ ባኣ ዓሲኬ። 20 ዒንሂ ጋዓንቴ ዒጊኖንሂዮቴ! ቢያፓ ዑሃ ዓኣዴ ጌኤሺ ማዔ ጉሙርቂያና ዒንሂ ቶኦኮ" ጌኤሻ"ኒ ማሉዋቴ፤ ዓያና ጌኤሺ ዋልቁናኣ ሸኣቁዋቴ። 21 ኑ ጎዳ ዩሱስ ኪሪሰቶሴ ፔኤኮ ማኣሪያና ናንጊና ናንጊ ሸምፖ ዒንሂሞ ዒንጋንዳጉዲ ካፒ ካፒ ዒንሂ ቶኦኮ" ጾኦሲ ናሹሞ ጋሮይዳ ማሂ ዓርቁዋቴ።

22 «ዩይ ማዓንዳ?» ጌዒ ዓልታ ዓሶም ናሹሞና ኮሺ ባኣዚ" ማዲዋቴ፤ 23 ፔቴ" ፔቴ" ዓሶ ታሞይዳፓ ዓይሲ ዳቂሹዋቴ፤ ሃንጎ ዓሶ ሚጨንቴሂና ዒጊጨ ማኣሩዋቴ፤ ያዲ ማዔቶዋ ዔያቶኮ ጎሞና ዒኣቴ ዑጾ ሄሌ" ዓፒላ"ታጾ ዓቱዋንቴ ፒኢሉዋቴ።

ጾኦሲ ጋላቲሂ

24 ዒንሂ ሎኦሙዋጉዲ ማሃኒና ቦርሲሳ ባኣዚ" ባኣያ ማሃኒ ዋዘና ዒዛኮ ቦንቾ ቤርቶ ዒንሂ ሺኣሻኒ ዳንዳዓሂም፣ 25 ዒዚ ሌሊ ኑና ዳቂሻሂ ማዔ ጾኦዛሂም፣ ኑ ጎዳሂ ዩሱስ ኪሪሰቶሴ ዛሎ"ና ሚናፓ ዓርቃያ፣ ሃሂያ፣ ናንጊና ቦንቾና ዴኤፑሞና፣ ዋልቁና ቢታንቶና ቢያ ዒዛሞ ማጾንጎ! ዓኣሜን።

ጌጌዥ ማግኔግ
The Holy Bible in the Maale language of Ethiopia,
using Ethiopic script

copyright © 2015 The Word for the World International and The Bible Society of Ethiopia

Language: Maale

Translation by: The Word for the World

Contributor: Bible Society of Ethiopia

Maale New Testament

by Bible Society of Ethiopia.

This translation is made available to you under the terms of the Creative Commons Attribution-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not make any derivative works that change any of the actual words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2019-12-29

PDF generated using Haiola and XeLaTeX on 11 Nov 2022 from source files dated 29 Jan 2022

bbcfb90a-3ae3-5452-983d-6c4c02375929